

अण्डमान निकोबार द्वीप समाचार

संख्या 83

श्री विजय पुरम,

मंगलवार, 25 मार्च 2025

web: www.and.n

तपोइमिंग में "निकोबार में सतत आजीविका के लिए एकीकृत कृषि प्रणाली" पर प्रशिक्षण सह प्रदर्शनी

कार निकोबार 24 मार्च।

आईसीएआर-कृषि विज्ञान केंद्र (केवीके), सीआईएआरआई, निकोबार ने कार निकोबार के तपोइमिंग गांव के सामुदायिक भवन में सतत आजीविका के लिए एकीकृत कृषि प्रणाली (आईएफएस) पर प्रशिक्षण सह प्रदर्शनी कार्यक्रम का सफलतापूर्वक आयोजन किया। इस कार्यक्रम का उद्देश्य निकोबार द्वीप समूह में किसानों की सामाजिक-आर्थिक स्थिति में सुधार के लिए आईएफएस मॉडल के बारे में जागरूकता बढ़ाना और उसे अपनाना था। कार्यक्रम में मुख्य अतिथि के रूप में निकोबार के उपायुक्त श्री अमित काले (आईएएस), सम्मानित अतिथि के रूप में निकोबार के चीफ कैप्टन श्री लियोनार्ड निकोमेड और मुख्य वक्ता के रूप में आईसीएआर-सीआईएआरआई, श्री विजय पुरम के निदेशक डॉ. ई. बी. चाकुरकर उपस्थित थे।

उद्घाटन सत्र के दौरान कृषि, मत्स्य पालन और पशुपालन विभागों के प्रतिनिधि, जिनमें प्रथम मुखिया श्री लॉरेस मैथ्यू और तपोइमिंग गांव के द्वितीय मुखिया श्री साइमन विलियम भी शामिल थे, भी मौजूद थे। प्रदर्शनी का औपचारिक उद्घाटन मुख्य अतिथि ने किया, जिसके बाद



निकोबार में कृषि विज्ञान केंद्र, कृषि, मत्स्य पालन और स्थानीय समुदाय द्वारा लगाए गए विभिन्न स्टॉलों का दौरा किया गया, जिसमें कृषि तकनीक, उपकरण और स्थानीय निकोबार उत्पादों का प्रदर्शन किया गया।

सभा को संबोधित करते हुए श्री अमित काले (आईएएस) ने इस पहल की सराहना की और प्रतिभागियों को प्रशिक्षण में सक्रिय रूप से भाग लेने के लिए प्रोत्साहित किया। उन्होंने किसानों के साथ बातचीत भी की और निकोबार में आय, खाद्य सुरक्षा और पर्यावरणीय स्थिरता में सुधार के लिए आईएफएस की क्षमता पर चर्चा की।

शेष पृष्ठ 3 पर